

ശ്രീഃ  
ശ്രീമതേ രാമാനുജായ നമഃ  
ശ്രീമതേ നിഗമാന്തമഹാദേശികായ നമഃ  
ശ്രീഗുരുപവനപുരാധീശായ ശ്രീകൃഷ്ണായ പരബ്രഹ്മണേ നമഃ

ശ്രീ മേൽപത്തൂർ നാരായണഭട്ടതിരഃ കൃതിഷു  
॥ ശ്രീമന്നാരായണീയേ അഷ്ടനവതിതമം ദശകം ॥

*This document has been prepared by*

*Sunder Kidāmbi*

*with the blessings of*

ശ്രീ രംഗരാമാനുജ മഹാദേശികൻ

*His Holiness śrīmad āṇḍavan śrīraṅgam*

ശ്രീഃ

ശ്രീമതേ രാമാനുജായ നമഃ

ശ്രീമതേ നിഗമാന്തമഹാദേശികായ നമഃ

# || ശ്രീമന്നാരായണീയേ അഷ്ടനവതിതമം ദശകം || നിഷ്കലബ്രഹ്മോപാസനാ

യസ്മിന്നേതദ്വിഭാതം യത ഇദമഭവ -

ദ്വേന ചേദം യ ഏത -

ദ്വേദ്വസ്ത്വാദുത്തീർണരൂപഃ ഖലു സകലമിദം

ഭാസിതം യസ്യ ഭാസാ |

യോ വാചാം ദൂരദൂരേ പുനരപി മനസാം

യസ്യ ദേവാ മുനീന്ദ്രാഃ

നോ വിദ്യുസ്തുത്യരൂപം കിമു പുനരപരേ

കൃഷ്ണ തസ്മൈ നമസ്തേ ||98.1 ||

ജൻമാഥോ കർമ്മ നാമ സ്തുഭിഹ ഗുണദോ -

ഷാദികം വാ ന യസ്മിൻ

ലോകാനാമുതയേ യഃ സ്വയമനുഭജതേ

താനി മായാനുസാരി |

ബിഭ്രച്ഛക്തീരരുപോപി ച ബഹുതരരു -

പോവഭാത്യദ്ഭുതാത്മാ

തസ്മൈ കൈവൽയധാജ്ഞ പരരസപരിപു -

ർണായ വിഷ്ണോ നമസ്തേ ||98.2 ||

നോ തിർയഞ്ചം ന മർത്യം ന ച സുരമസുരം

ന സ്ത്രിയം നോ പുമാംസം

ന ദ്രവ്യം കർമ്മ ജാതിം ഗുണമപി സദസ -

ദ്വാപി തേ രൂപമാഹുഃ |

ശിഷ്യം യത് സ്യാന്നിഷേധേ സതി നിഗമശരൈ -  
 ര്ലക്ഷണാവൃത്തിതസ്തത്  
 കൃഷ്ടേണാവേദ്യമാനം പരമസുഖമയം  
 ഭാതി തസ്മൈ നമസ്തേ ||98.3 ||

മായായാം ബിംബിതസ്ത്വം സൃജസി മഹദഹ -  
 കാരതൻമാത്രഭേദൈ -  
 ര്ഭൂതഗ്രാമേന്ദ്രിയാദ്യൈരപി സകലജഗ -  
 ത്വപ്തസങ്കൽപകൽപം |  
 ഭൂയഃ സംഹൃത്യ സർവം കമഃ ഇവ പദാ -  
 ന്യാത്മനാ കാലശക്ത്യാ  
 ഗംഭീരേ ജായമാനേ തമസി വിതിമിരോ  
 ഭാസി തസ്മൈ നമസ്തേ ||98.4 ||

ശബ്ദബ്രഹ്മേതി കർമ്മേത്യണുരിതി ഭഗവൻ  
 കാല ഇത്യാലപന്തി  
 ത്യാമേകം വിശ്വഹേതും സകലമയതയാ  
 സർവമാ കൽപ്യമാനം |  
 വേദാന്തൈർയത്തു ഗീതം പുരുഷപരചിദാ -  
 ത്മാദിധം തത്തു തത്ത്വം  
 പ്രേക്ഷാമാത്രേണ മൂലപ്രകൃതിവികൃതികൃത്  
 കൃഷ്ണ തസ്മൈ നമസ്തേ ||98.5 ||

സത്യേനാസത്തയാ വാ ന ച ഖലു സദസ -  
 ത്വേന നിർവാച്യരുപാ  
 ധത്തേ യാസാവവിദ്യാ ഗുണഹണിമതിവ -  
 ദ്വിശ്വദ്യശ്യാവഭാസം |  
 വിദ്യാത്വം സൈവ യാതാ ശ്രുതിവചനലവൈ -

ർയത്കൃപാസ്യന്ദലാഭേ  
സംസാരാരണ്യസദ്യസ്തുടനപരശൂതാ -  
മേതി തസ്മൈ നമസ്തേ || 98.6 ||

ഭൂഷാസു സ്വർണവദ്യാ ജഗതി ഘടശരാ -  
വാദികേ മൃത്തികാവ -  
ത്തത്തേത്യ സഞ്ചിന്ത്യമാനേ സ്തുരതി തദധുനാ -  
പ്യദ്വിതീയം വപുസ്തേ |  
സ്വപ്ലദ്രഷ്ടുഃ പ്രബോധേ തിമിരലയവിധൗ  
ജീർണരജേജ്യാശ്ച യദ്വ -  
ദ്വിദ്യാലാഭേ തമൈവ സ്തുടമപി വികസേത്  
കൃഷ്ണ തസ്മൈ നമസ്തേ || 98.7 ||

യദ്ഭീത്യോദേതി സൂർയോ ദഹതി ച ദഹനോ  
വാതി വായുസ്തമാൻയേ  
യദ്ഭീതാഃ പദ്മജാദ്യാഃ പുനരുചിതബലീ -  
നാഹരന്ത്യേനുകാലം |  
യേനൈവാരോപിതാഃ പ്രാങ്നിജപദമപി തേ  
ച്യാവിതാരശ്ച പശ്ചാ -  
ത്തസ്മൈ വിശ്വം നിയന്ത്രേ വയമപി ദവതേ  
കൃഷ്ണ കുർമഃ പ്രണാമം || 98.8 ||

ത്രൈലോക്യം ദാവയന്തം ത്രിഗുണമയമിദം  
ത്ര്യക്ഷരസൈകവാച്യം  
ത്രീശാനാമൈക്യരൂപം ത്രിഭിരപി നിഗമൈ -  
ർഗീയമാനസ്വരൂപം |  
തിസ്രോവസ്ഥാ വിദന്തം ത്രിയുഗജനിജുഷം  
ത്രിക്രമാക്രാന്തവിശ്വം

ത്രൈകാൽയേ ദേദഹീനം ത്രിഭിരഹമനിശം  
യോഗദേദൈർഭജേ ത്യാം ||98.9 ||

സത്യം ശുദ്ധം വിബുദ്ധം ജയതി തവ വപു -  
ർനിത്യമുക്തം നിരീഹം  
നിർദ്വന്ദ്വം നിർവികാരം നിഖിലഗുണഗണ -  
വ്യഞ്ജനാധാരഭൂതം |  
നിർമൂലം നിർമലം തന്നിരവധിമഹിമോ -  
ൽലാസി നിർലീനമന്ത -  
ർനിസ്സംഗാനാം മൂനീനാം നിരൂപമപരമാ -  
നന്ദസാന്ദ്രപ്രകാശം ||98.10 ||

ദുർവാരം ദ്വാദശാരം ത്രിശതപരിമീല -  
ത്ഷഷ്ടിപർവാഭിവീതം  
സംഭ്രാമ്യത് ക്രൂരവേഗം ക്ഷണമനു ജഗദാ -  
ച്ഛിദ്യ സന്ധാവമാനം |  
ചക്രം തേ കാലരൂപം വ്യഥയതു ന തു മാം  
ത്യത്പദൈകാവലംബം  
വിഷ്ണോ കാരുൺയസിന്ധോ പവനപുരപതേ  
പാഹി സർവാമയൗഘാത് ||98.11 ||

|| ഇതി ശ്രീമന്നാരായണീയേ അഷ്ടനവതിതമഃ ദശകം സമാപ്തം ||